

# It-twegiba tal-Uffiċċju

## SOMMARJU EŻEKUTTIV

**II.** L-EUIPO effettivament implimenta r-regolament dwar it-trademark u d-disinn tal-UE u pprova titoli qawwija u validi tat-trademark u d-disinn mal-Unjoni Ewropea kollha. Id-domanda żdiedet sew (46 % fl-aħħar 5 snin għal EUTM) u l-Uffiċċju qed jindirizza dawn il-volumi għoljin biex jassigura livelli ottimali ta' servizz u livell għoli ta' sodisfazzjon tal-klijent (88 % rata ta' sodisfazzjon skont l-aħħar stħarriġ ta' sodisfazzjon tal-klijent), waqt li jzomm l-ispejjeż taħt kontroll. L-EUIPO kiseb u żamm iċ-ċertifikati ISO rilevanti kollha<sup>1</sup> u l-eċċellenza tiegħu f'oqsma varji kienet rikonoxxuta permezz ta' diversi premji<sup>2</sup>.

**VI.** Rigward it-trademarks, il-leġiżlatur għażel li jinkludi t-tariffi fir-regolament bażiku u stabbilixxa l-kriterji li fuqhom huma bbażati t-tariffi li qegħdin fil-preambolu tiegħu. It-tariffi huma determinati skont dawn il-kriterji u jilħqu l-oġettivi tagħhom. Iż-żieda sostnuta fid-domanda tindika, fil-fehma tal-EUIPO, li l-livell u l-istruttura tagħhom ma jikkostitwixxu ebda ostaklu. Rigward id-disinni, l-evalwazzjoni tal-acquis mill-Kummissjoni Ewropea tinkludi analiżi tal-istruttura u l-livell tat-tariffi.

**VII.** Il-leġiżlatur stabilixxa proċedura baġitarja u ta' kwittanza differenti għall-aġenziji kollha tal-UE li huma awtofinanzjati kompletament u għaldaqstant ma jimplimentawx il-baġit tal-UE. Il-proċedura ġenerali tal-kwittanza applikata għal aġenziji sussidjati hi biex iżżomm il-korp rilevanti responsabbli mill-implimentazzjoni tal-baġit tal-UE quddiem il-Parlament Ewropew u l-Kunsill, jiġifieri ż-żewġ awtoritajiet responsabbli mill-baġit tal-UE. Jekk ma jkunx hemm fondi mill-baġit tal-UE involuti, m'hemmx ġustifikazzjoni legali biex il-Parlament Ewropew u l-Kunsill ikunu responsabbli mill-kwittanza.

L-EUIPO hija aġenzija kompletament awtofinanzjata li ma timponi ebda piż fuq il-kontribwenti tat-taxxa tal-UE. L-EUIPO tiddependi minn awtonomija finanzjarja u tiffinanzja l-attivitajiet kollha tagħha mid-dħul miksub mit-tariffi mħallsa minn klijenti, speċjalment l-industriji.

Il-mudell ta' governanza tal-EUIPO hu ġeneralment alinjat mal-Approċċ Komuni dwar l-Aġenziji Diċentralizzati, u jqis il-kuntest speċifiku tiegħu u r-regolament finanzjarju tiegħu huwa ġeneralment alinjat mar-regolament finanzjarju qafas applikabbli għall-aġenziji u l-korpi tal-UE.

F'dan il-kuntest, l-EUIPO ma jikkunsidrax li l-mekkanizmu tal-kwittanza ikkonfermat mill-leġiżlatur matul l-aħħar riforma leġiżlattiva jinvolvi dgħjufijiet f'termini ta' responsabbiltà meta

---

<sup>1</sup> Kwalità (ISO9001), Ġestjoni tal-klijent (ISO10002), Ġestjoni tal-Infommazzjoni dwar is-Sigurtà (ISO 27001) u Saħħa u Sigurtà (ISO45001)

<sup>2</sup> L-uffiċċju l-iktar innovattiv tal-Propjetà Intellettuali fid-dinja skont ir-Rivista Dinjija tat-Trademark prestiġjuża, il-Premju tal-Fidda miċ-Ċentru Ewropew tal-Kuntatt u l-Premjijiet tas-Servizz tal-Klijent għall-"aħjar użu tal-infommazzjoni intuittiva dwar il-klijent", il-Premjijiet għal Komunikazzjoni Diġitali u tniżżel f'lista qasira għal għażla finali għal 2 kisbiet fil-Premju tal-Ombudsman Ewropew għal Amminstrazzjoni Tajba

jkun verament indirizzat lill-kuntest speċifiku tal-Uffiċċju. Diversi artikoli tal-EUTMR rivedut saħnsitra saħnew il-qafas dwar ir-responsabbiltà (ara b'mod partikolari Artikoli 153(1) (a) sa (c), 157(4) (c) u (e), 172 (9) u 176 (1).

## OSSERVAZZJONIJIET

**19.** Ir-regolament finanzjarju tal-UE jirrikonoxxi li l-mekkaniżmu tal-kwittanza għandu jkollha l-istruttura ta' finanzjament tal-aġenziji.

L-EUIPO huwa aġenzija kompletament awtofinanzjata li ma timponi ebda piż fuq il-kontribwenti tat-taxxa tal-UE. L-EUIPO jiddependi minn awtonomija finanzjarja u jiffinanzja l-attivitajiet kollha tiegħu mid-dħul miksub mit-tariffi mħallsa minn klijenti, speċjalment l-industriji.

F'dan il-kuntest, l-EUIPO jikkunsidra li l-loġika sottostanti għad-deċiżjoni tal-leġiżlatur dwar mudelli differenti ta' kwittanza tidher ċara. Ċertament, l-oġettiv tal-proċedura ġenerali tal-kwittanza applikata għal aġenziji sussidjati hi biex iżżomm il-korpi rilevanti responsabbli mill-implimentazzjoni tal-baġit tal-UE quddiem il-Parlament Ewropew u l-Kunsill, jiġifieri ż-żewġ awtoritajiet responsabbli mill-baġit tal-UE. Jekk ma jkunx hemm involuti fondi mill-baġit tal-UE, m'hemmx ġustifikazzjoni legali biex il-Parlament Ewropew ikun responsabbli mill-kwittanza.

Il-proċedura ta' kwittanza tal-EUIPO timxi fuq id-dispożizzjonijiet tal-qafas finanzjarju kurrenti u tikkunsidra r-rapporti tal-Qorti Ewropea tal-Awdituri.

Skont id-dispożizzjonijiet tar-regolament tat-twaqqif tal-EUIPO, kwittanza tingħata mill-Kumitat tal-Baġit li hu magħmul minn rappreżentant 1 ta' kull Stat Membru, 2 rappreżentanti tal-Kummissjoni u rappreżentant 1 tal-Parlament Ewropew. Barra minn hekk, diversi partijiet ikkonċernati, inklużi rappreżentanti tal-assocjazzjonijiet tal-utenti jipparteċipaw bħala osservaturi fil-korpi governattivi biex tiġi assikurata iktar trasparenza.

L-EUIPO dejjem irċieva opinjonijiet tal-awditjar pożittivi mill-Qorti Ewropea tal-Awdituri u kwittanza dejjem ingħatat b'mod unanimu lid-Direttur Eżekuttiv tal-EUIPO, inklużi l-voti pożittivi tar-rappreżentanti tal-Kummissjoni Ewropea u tal-Parlament Ewropew fil-kumitat tal-baġit tal-EUIPO.

**21.** Influenza ta' kontroll għal kull delegazzjoni rappreżentata fil-korpi ta' governanza tal-EUIPO kienet tkun espressament kontra l-istruttura ta' votazzjoni sew għall-Bord tat-Tmexxija tal-Uffiċċju (MB) kif ukoll għall-Kumitat tal-Baġit (BC) definita f'Artikoli 156(5) u 171(3) EUTMR u li kienu adottati skont il-proċedura leġiżlattiva ordinarja (qabel magħrufa bħala "Kodeċiżjoni") fejn il-Kummissjoni Ewropea u l-Parlament Ewropew kienu involuti b'mod attiv. Barra minn hekk, l-istruttura tal-korpi ta' governanza tal-EUIPO tirrifletti l-prinċipju prinċipali fl-amministrazzjoni tad-Drittijiet ta' Propjetà Intellettuali tal-UE, jiġifieri koeżistenza u komplementarjetà tas-sistemi nazzjonali u tal-UE.

Dawn id-dispożizzjonijiet huma wkoll konformi mal-livelli ta' parteċipazzjoni mifthiema mill-Istituzzjonijiet stess fl-Approċċ Komuni dwar l-Aġenziji Diċentralizzati.

Mir-Riforma Legali ta' Marzu 2016, minn 304 deċiżjonijiet meħuda minn MB u BC matul il-laqgħat MBBC, il-Kummissjoni vvotat kontra 2 deċiżjonijiet (0.66 %), li waħda minnhom hi l-eżempju mogħti mill-Qorti, u l-Parlament Ewropew astjena fi 3 minnhom (1 %).

Fir-rigward tal-eżempju tar-Regolament Finanzjarju, importanti nenfasizzaw li t-test kien soġġett għal konsultazzjoni formali sew mal-Qorti Ewropea tal-Awdituri kif ukoll mal-Kummissjoni, f'konformità mad-dispożizzjonijiet tar-regolament tat-twaqqif tal-Uffiċċju.

Il-Qorti Ewropea tal-Awdituri, fl-opinjoni tagħha 1/2019, innotat li r-Regolament Finanzjarju propost kien fil-biċċa l-kbira bbażat fuq ir-Regolament Finanzjarju Qafas. Il-Qorti qajmet ukoll kunsiderazzjonijiet speċjali, fosthom il-qafas dwar ir-responsabbiltà (ara paragrafu 22).

**22.** It-tfassib tal-Qorti dwar il-proċedura ta' kwittanza tal-EUIPO kien ġie rrapportat f'okkażjonijiet preċedenti, inkluż qabel l-aħħar riforma leġiżlattiva. Il-ftehim interistituzzjonali kkonkluda, madanakollu, li l-proċedura baġitarja u ta' kwittanza għandha tkun quddiem il-Kumitat tal-Baġit tal-Uffiċċju li hu magħmul minn rappreżentanti tal-Kummissjoni Ewropea, tal-Parlament Ewropew u tal-Istati Membri, li hu ġeneralment allinjat mal-Approċċ Komuni dwar l-Aġenziji Diċentralizzati u l-qafas regolatorju.

Fejn hu kkonċernat l-EUIPO, dan jipprovdi l-programmi ta' ħidma, ir-rapporti annwali, il-kontijiet finanzjarji u r-rapporti biannwali dwar is-sitwazzjoni finanzjarja tiegħu lill-Parlament Ewropew.

**23.** Id-diviżjoni ta' responsabbiltajiet bejn MB u BC jinsabu fl-EUTMR għax ir-rwoli rispettivi tagħhom huma distinti u deskritti fid-dettall fil-liġi.

Rigward relazzjonijiet oħra li jinterferixxu, il-membri tal-MB u tal-BC huma obbligati li jiddikjaraw kull kunflitt reali jew perċepit fuq bażi annwali.

**24.** L-Uffiċċju m'għandu ebda influwenza fuq in-nominazzjonijiet tal-membri u s-sostituti tal-korpi ta' governanza tiegħu. In-nomina hija stabbilita skont ir-regoli ta' proċeduri tal-Bord tat-Tmexxija u l-Kumitat tal-Baġit li t-tnejn jiddikjaraw li "kull Stat Membru, il-Kummissjoni u l-Parlament Ewropew għandhom jaħtru l-persuni li ser jirrappreżentawhom bħala rappreżentant u sostitut".

għaldaqstant, l-Istati Membri, il-Kummissjoni u l-Parlament huma dawk inkarigati mill-għażla tar-rappreżentanti tagħhom li huma fdati bil-proċess tat-teħid ta' deċiżjonijiet u li jistgħu jittgħu l-voti tagħhom f'konformità mal-prerogattivi deskritti b'mod ċar mill-EUTMR. Dwar l-aspett tal-proċedura tal-kwittanza, kif diġà hu spjegat hawn fuq, l-indipendenza finanzjarja tal-Uffiċċju li d-dhul tiegħu jiġi prinċipalment mit-tariffi mħallsa mill-utenti tas-sistema tiġġustifika proċedura ta' kwittanza differenti minn dik għall-aġenziji ffinanzjati mill-baġit tal-UE. Fil-fatt, il-koeżistenza tas-sistemi tal-Propjetà Intellettwali nazzjonali u tal-UE teħtieġ li l-Istati Membri jkun jistgħu jivverifikaw li l-Uffiċċju jibqa' fil-limiti tal-mandat tiegħu. Barra minn hekk, kif speċifikat addizzjonalment mill-Premessa 37 u l-Artikolu 175 EUTMR, l-awditjar tal-kontijiet isir mill-Qorti tal-Awdituri biex jiġi assikurat il-kontroll finanzjarju xieraq tal-Uffiċċju.

**31.**

**(b)** Strutturi tat-tariffi nazzjonali jaqgħu taħt is-sovranità nazzjonali finanzjarja u għaldaqstant hemm potenzjal limitat għal konverġenza.

**37.** Is-sitwazzjoni tal-EUIPO hi differenti minn dik tal-aġenziji msemmija peress li l-legiżlaturi ddeċidew li t-tariffi għandhom ikunu ssettjati fil-livell tar-regolament tat-twaqqif tal-Uffiċċju minħabba l-importanza essenzjali tagħhom għall-funzjonament tas-sistema tat-trademark tal-UE u r-relazzjoni kumplimentarja tagħha rigward is-sistemi nazzjonali tat-trademarks.

Fir-rigward tas-surplus baġitarju sal-2020, il-bilanċ riportat (kapitolu 10.1 tal-baġit) jammonta għal EUR 165.5 miljuni u jikkorrispondi għar-riżervi finanzjarji li jistgħu jkunu disponibbli b'appoġġ għall-politiki tal-UE fil-qasam tal-Propjetà Intellettwali. Is-surplus nett akkumulat qabel id-dħul fis-seħħ tar-Regolament EUTM ammonta għal EUR 185.2 miljuni u baqa' jonqos minn dak iż-żmien għal EUR 153.9 miljuni skont il-baġit tal-2022. Inizjattivi ppjannati kif ukoll dawk godda li bħalissa qed jiġu diskussi huma mistennija jikkontribwixxu b'mod sinifikanti għat-tnaqqis ta' dan is-surplus fis-snin li ġejjin.

Rigward is-surplus iġġenerat mill-2016, l-EUTMR jipprovdi mekkaniżmi biex ma jkunx hemm akkumulazzjoni ta' surplus ġdid sinifikanti, jiġifieri t-tpaċija u t-trasferiment possibbli ta' surplus sinifikanti għall-baġit tal-UE.

Fejn hu kkonċernat is-surplus li eżista qabel id-dħul fis-seħħ tal-EUTMR rivedut, qed ikun mobilizzat mill-2020 wara d-dħul fis-seħħ tar-regolament finanzjarju l-ġdid tal-Uffiċċju, b'appoġġ għall-Politiki tal-Unjoni fil-qasam tal-Propjetà Intellettwali.

Rigward l-effiċjenza tal-operazzjonijiet tal-EUIPO, dawn huma mmonitorjati u rrapportati permezz ta' diversi mezzi bħal baġit ibbażat fuq l-attività u l-kost unitarju. Ir-riżultati fil-fatt juru effiċjenza li qed tiżdied, parzjalment minħabba li l-infilzar tal-EUTM ždiedu b'46 % fl-aħħar ħames snin, perċentwal b'mod sinifikanti oġhla mill-evoluzzjoni tan-nefqa annwali realizzata.

**39.** L-EUTMR jirrikonoxxi formalment li t-tariffi għandhom jiżguraw il-koeżistenza u l-komplementarjetà bejn is-sistema tat-trademark tal-UE u s-sistema nazzjonali tat-trademarks, u għandhom ukoll iqisu d-daqs tas-suq kopert mit-trademark tal-UE. F'dan il-kuntest, id-daqs tal-protezzjoni offruta minn EUTMRmeta mqabbla mal-protezzjoni nazzjonali tiġġustifika livell oġhla ta' tariffi.

**41.** Fir-rigward tat-tariffi tat-trademarks, il-legiżlatur għażel li jinkludi t-tariffi fir-regolament bażiku u stabbilixxa l-kriterji li fuqhom huma bbażati t-tariffi fil-preambolu tiegħu u b'hekk iwieġbu għall-bżonn ta' trasparenza. L-EUIPO jikkunsidra li l-kriterji huma ċari u li t-tariffi huma determinati skonthom.

Dwar il-prinċipju ta' dħul suffiċjenti sabiex il-baġit ikun ibbilanċjat, l-objettiv jintlaħaq għax id-dħul mit-tariffi żamm lill-EUIPO milli jkollu jitleb sussidju ta' bilanċ mill-baġit tal-UE.

Fir-rigward tas-surplus, kif semmejna qabel, il-kwistjoni kienet indirizzata mill-legiżlatur permezz tal-EUTMR rivedut. Mekkanizmi godda bħat-tpaċija u t-trasferiment possibbli ta' surplus sostantiv għall-baġit tal-UE għandhom bħala prinċipju jipprevjenu l-akkumulazzjoni ta' surplus sinifikanti.

Min-naħa l-oħra, parti mis-surplus iġġenerata qabel ir-riforma legali hi mobilizzata b'appoġġ għal politiki tal-Unjoni fil-qasam tal-Propjetà Intellettwali.

**43.** Il-mekkanizmu ta' tpaċċja kien stabbilit mil-leġiżlatur bħala mekkanizmu biex ipatti għal parti mill-ispejjeż li l-Istati Membri jgarrbu minnhabba r-rwol li jkollhom biex jassikuraw il-funzjonament bla xkiel tas-sistema tat-trademark tal-UE. L-ammont ġenerali jikkorrispondi għal 5 % tad-dħul annwali tal-EUIPO dment li ma jikkawżax deficit baġitarju u ma jkunx marbut mat-tariffi nazzjonali tal-applikazzjoni.

**44.** Skont Artikolu 172(5) EUTMR, it-tieni subparagrafu, l-Istati Membri, biex jissostanzjaw l-ispejjeż tagħhom, għandhom jibagħtu lill-Uffiċċju sal-31 ta' Marzu ta' kull sena *data* statistika li turi ċ-ċifri li għalihom jirreferu l-erba' indikaturi għas-sena preċedenti; tali *data* mbagħad tkun inkluża fil-proposta magħmula lill-Bord tat-Tmexxija. Il-Punti Ċentrali tal-Istati Membri ser ikunu responsabbli biex jissottomettu d-data statistika msemmija hawn fuq kull sena lill-Uffiċċju, kif ukoll biex jivverifikaw u jiċċertifikaw il-validità tagħha. Il-Punti Ċentrali tal-Istati Membri ser ikunu wkoll responsabbli biex jidentifikaw u jinnominaw l-awtoritajiet nazzjonali rilevanti l-oħra kollha li l-ispejjeż tagħhom huma eliġibbli taħt din l-iskema, kif stabbilit fl-Artikolu 172(4) EUTMR.

Din id-*data* m'għandha ebda influwenza fuq l-ammont ġenerali ta' tpaċċja li jikkorrispondi għal 5 % tad-dħul annwali iżda jintuża biex jitqassmu l-fondi bejn l-Istati Membri.

**45.** Fil-fehma tal-EUIPO, hu ċar mill-premessa 36 tal-preambolu tal-EUTMR li l-mekkanizmu ta' tpaċċja kien introdott mil-leġiżlatur bl-intenzjoni li jkopri parti mill-ispejjeż li jgarrbu l-awtoritajiet tal-Istati Membri u mhux biex jistabbilixxi sistema ta' kumpens sħiħ abbażi ta' kriterji eżatti. Barra minn hekk, l-awtoritajiet li l-ispejjeż tagħhom suppost jitpaċew (l-Uffiċċji Nazzjonali tal-Propjetà Intellettuali, pulizija, dwana, ġudikatura) jistgħu jew ma jistgħux ikollhom il-baġit proprju tagħhom, peress li l-biċċa l-kbira jew, f'xi każijiet, dawn l-awtoritajiet kollha huma parti mill-amministrazzjoni ċentrali tal-istat u m'għandhomx baġit separat tagħhom stess.

Kaxxa 2

(1) In-numru annwali tal-applikazzjonijiet tat-trademarks tal-UE f'kull Stat Membru huwa wieħed mill-indikaturi użati għall-kalkolu, waqt li l-għoti ta' informazzjoni dwar il-funzjonament tas-sistema tal-EUTM permezz ta' helpdesks u ċentri ta' informazzjoni huwa wieħed mis-servizzi ta' tpaċċja. It-tnejn mhumiex relatati. Barra minn hekk, l-informazzjoni li ssir referenza għaliha fl-Artikolu 172 EUTMR ma tikkoincidix ma' attività promozzjonali jew ta' sensibilizzazzjoni ffinanzjata permezz tal-Proġetti ta' Kooperazzjoni Ewropea sal-punt li dawn tal-aħħar jirreferu għal attivitajiet ta' sensibilizzazzjoni barra minn dawk offruti permezz ta' ċentri ta' informazzjoni. Minbarra dan, l-Artikolu 152 EUTMR jirreferi għal kooperazzjoni fil-forma ta' kondivizzjoni ta' informazzjoni bħala appoġġ għal attivitajiet taċ-ċentri ta' informazzjoni (paragrafu 1(e)) jew għal attivitajiet edukakattivi u ta' taħriġ (paragrafu 6) li ebda minnhom mhuma koperti mill-mekkanizmu ta' tpaċċja tal-Artikolu 172 EUTMR.

**50.** L-akkoljenza pożittiva ta' dawn is-servizzi mill-kljenti ser tingabar fil-Foqgħen ta' Ċentru ta' Medjazzjoni kif deskritt fil-Pjan ta' Azzjoni BoA 2021-2026 (Qasam ta' Priorità 4) li ser jespandi s-servizzi ADR offruti biex jilħqu l-proċeduri inter partes kollha fl-istanzi kollha tal-Uffiċċju.

**51.** L-Artikoli 119 u 120 EUTMR jistipulaw ekkaniżmi biex irażżnu dawk id-differenzi: l-avukati huma intitolati li jirrappreżentaw mal-UE kollha, b'eċċezzjonijiet minuri,

rappreżentanti professjonali huma aċċettati fil-maġġoranza l-kbira tal-Istati Membri, filwaqt li fi Stati Membri fejn ir-rappreżentazzjoni hi miftuħa għal persuni mhux ikkwalifikati, regola uniformi ta' 5 snin Prattika ġiet introdotta biex tnaqqas id-disparitajiet.

**52.** L-Uffiċċju ħa azzjoni ta' malajr biex jikkoreġi l-iżbalji identifikati mill-Qorti u biex jikkonferma li n-numru ta' iżbalji potenzjali ma kienx sinifikanti.

Minn meta twaqqaf l-Uffiċċju, l-EUIPO rċieva total ta' 2 397 000 applikazzjoni għall-EUTM, li minnhom aktar minn 2 000 000 kienu rreġistrati b'suċċess bħala trademarks.

L-Uffiċċju wettaq verifika komprensiva tal-kwalità tar-Registru u stabbilixxa rata ta' żball ta' 0.018 % biss.

Rigward il-5 każijiet li ppreżentaw ommissjonijiet, dawk huma relatati ma' entrati ta' legat, kif jidher sew fl-għodda<sup>3</sup>.

Għar-Registru RCD, dwar il-kompletezza għat-tieni lingwa, bug fis-sistema assoċjat ma' disinni bi status legali "ċeda", ġie identifikat u kien solvut<sup>4</sup>.

**53.** Meta nikkunsidraw ir-rata ta' appell quddiem il-Qorti Ġenerali (bejn 8 u 12 % storikament) nistgħu ninnutaw li l-effiċjenza tas-sistema hija diġà għolja. Il-kwalità u l-konsistenza huma prijorità għolja għall-Bordijiet tal-Appell fil-Pjan ta' Azzjoni tagħhom 2021-2026. Diversi inizjattivi, b'mod partikolari l-ħolqien ta' Ċrieki ta' Konsistenza fi ħdan il-Bordijiet, li l-kompiti primarji tagħhom huma li jagħmlu riċerka u analiżi ta' każistika, kemm fuq livell tal-BoA kif ukoll fuq livell tal-Qorti Ġenerali/Qorti tal-Ġustizza tal-UE, għandhom l-għan li jippermettu armonizzazzjoni ikbar waqt li jirrispettaw bis-sħiħ l-indipendenza tal-Bordijiet u jaħdmu biex itejbu l-konsistenza fit-teħid tad-deċiżjonijiet.

**55.** Il-kooperazzjoni prinċipali bejn l-Uffiċċji Nazzjonali tal-Propjetà Intellettwali u l-EUIPO ssir permezz ta' ECPs taħt il-qafas ta' Ftehimiet ta' Kooperazzjoni annwali. Mill-2020, ġiet introdotta għażla ta' spejjeż simplifikati ta' finanzjarment (somom sħaħ f'daqqa waħda) għat-tipi kollha ta' attivitajiet ECP ħlief implimentazzjoni ta' proġetti. Minħabba li l-2020 kien ikkunsidrat pilota, dan il-metodu ser ikun rivedut.

**57.** Fin-nuqqas ta' gwida fir-regolament finanzjarju, l-EUIPO implimenta mudell ta' somma sħiħa f'daqqa waħda mill-2020 ibbażat fuq informazzjoni disponibbli.

(a) Id-*data* storika vverifikata ta' benefiċjarji individwali kopriet biss is-sena ta' qabel sabiex tirrapreżenta u tirrifletti l-informazzjoni finanzjarja l-iktar aġġornata mill-benefiċjarji.

---

<sup>3</sup> Mar-rilaxx tas-sistema, mid-Deciżjoni ED Nru. EX 21-4, il-klijenti kienu nfurmati dwar id-disponibbiltà limitata tad-*data* għal entrati ta' legat.

<sup>4</sup> L-Uffiċċju jirreġistra 'l fuq minn 100 000 disinn kull sena u, bħala medja, 120 jiġu ċeduti, jiġifieri 0.01 %. It-tieni lingwa hija disponibbli permezz ta' eSearch Plus għad-drittijiet ta' Propjetà Intellettwali kollha.

(b) L-attivitajiet promozzjonali, bħala pilota, huma soġġetti għal somom sħaħ f'daqqa waħda. Ir-raggruppament u l-klassifikazzjoni tal-attivitajiet promozzjonali biex jiġu kkalkulati s-somom sħaħ f'daqqa waħda kienu bbażati fuq il-kriterji li ġejjin:

- Provvista ta' informazzjoni/parir
- Avvenimenti ta' disseminazzjoni
- Attivitajiet ta' osservazzjoni

Biex jiġu stabiliti somom sħaħ f'daqqa waħda u raggruppament ta' attivitajiet flimkien ibbażati fuq kwalunkwe kriterju, ċerta standardizzazzjoni hija riżultat loġiku tal-proċess fejn somom sħaħ f'daqqa waħda jingħataw għal attivitajiet li mhumiex simili.

(c) Waqt il-kalkolu tar-rata medja ta' kuljum, l-Uffiċċji Nazzjonali tal-Propjetà Intellettuali nkludew is-salarji tal-profili tal-persunal intern li pparteċipa fil-proġetti 2019 ECP biex jistabbilixxu rata medja waħda għal kull uffiċċju nazzjonali tal-propjetà intellettuali, dawn ir-rati medji ntużaw għall-kalkolu ta'somma sħaħ f'daqqa waħda abbażi tal-isforz stmat meħtieġ f'jiem xogħol ibbażati u maħruġa minn *data* storika.

L-Uffiċċju ser jirrevedi l-metodoloġija għal kalkolu ta' somom sħaħ f'daqqa waħda u jikkunsidra l-osservazzjonijiet tal-Qorti tal-awdituri.

**58.** Il-ftehim ta' kooperazzjoni jgħid b'mod ċar fl-Artikolu 28 illi l-kalkolu tal-benefiċċju totali għandu jiddependi mill-valuri differenti tas-servizz (SV). Fl-2007, meta l-baži tad-*data* tat-Trademarks kienet diskussa minn ABBC (issa MBBC) qabel it-tnedija tagħha, il-metodoloġija u l-ammonti kienu diskussi u approvati mir-rappreżentanti kollha. Kien iddikjarat b'mod ċar matul dawn il-laqqgħat fis-6 ta' Novembru 2007, (CA/08/S36/C2/EN taħt il-punt "Proġett Euroregister") u fil-Ftehimiet ta' Kooperazzjoni Artikolu 28.9, illi l-ispejjeż operazzjonali ma jkollhom ebda rbit mal-ispejjeż reali meħtieġa għall-manutenzjoni tal-baži tad-*data* fl-uffiċċji individwali ("...l-ispejjeż operattivi, mhux ser jikkunsidraw ir-riżorsi li hemm bżonn għall-konstruzzjoni, l-iskjerament u l-appoġġ tal-applikazzjonijiet."). Fi kliem ieħor, kontribuzzjoni mhix marbuta ma' spejjeż imma mal-kwalità tas-servizz (prestazzjoni tal-valuri tas-servizz).

Il-kontroll u l-evalwazzjoni tat-tliet indici SP3, SP4 u SP5 huma r-responsabbiltà tal-EUIPO b'kollaborazzjoni mal-Uffiċċji tal-Propjetà Intellettuali u internament fl-EUIPO, il-valuri differenti tal-indici huma mmonitorjati kuljum u rapport dettaljat dwar il-prestazzjoni tal-Uffiċċji tal-Propjetà Intellettuali jintbagħat lil kull Uffiċċju tal-Propjetà Intellettuali kull tliet xhur għal verifika u approvazzjoni.

**59.** Kif indikat qabel, il-kontribuzzjoni mhijiex marbuta mal-ispejjeż. Il-kalkolu tal-ispiza operazzjonali medja u l-ammont imħallas lill-Uffiċċji Nazzjonali tal-Propjetà Intellettuali jiddependu biss mill-prestazzjoni tal-valuri tas-servizz-definit.

## KONKLUŻJONIJIET U RAKKOMANDAZZJONIJIET

### Rakkomandazzjoni 1 - Imla u aġġorna l-oqfsa regolatorji tal-UE u r-Regolament tal-Propjetà Intellettuali

**97.** Fir-rigward tat-tariffi tat-trademarks, il-leġiżlatur għażel li jinkludi t-tariffi fir-regolament bażiku u niżżel il-kriterji li fuqhom huma stabbiliti t-tariffi fil-preambolu tiegħu. L-EUIPO jikkunsidra li l-livell tat-tariffa tippermetti li jintlaħqu l-oġettivi stabbiliti għalihom mil-leġiżlatur u t-tkabbir sostnut fid-domanda għal EUTMR juri li partijiet ikkonċernati ma sabu ebda kwistjoni fil-livelli tat-tariffi.

Il-qafas ta' governanza u responsabbiltà tal-EUIPO kienu kkonfermati u rinforzati mill-leġiżlatur permezz tal-aħħar riforma leġiżlattiva li saret ħames snin ilu. Din hi b'mod ġenerali alinjata mal-Approċċ Komuni dwar l-Aġenziji Diċentralizzati u mad-dispożizzjonijiet tar-Regolament Finanzjarju tal-UE li jggarantixxu li l-istruttura finanzjarja tal-aġenziji għandha impatt fuq il-mekkaniżmi ta' kwittanza tagħhom. L-EUIPO huwa aġenzija awtofinanzjata kompletament li ma timponi ebda piż fuq il-kontribwenti tal-UE u tiddependi minn awtonomija finanzjarja, billi tiffinanzja l-attivitajiet kollha tagħha mid-dħul miksub mit-tariffi mħallsa mill-klijenti, prinċipalment l-industriji. Barra minn hekk, l-EUIPO dejjem irċieva opinjonijiet pożittivi ta' awditjar mill-Qorti Ewropea tal-Awdituri u l-kwittanza dejjem ingħatat b'mod unanimu lid-Direttur Eżekuttiv tal-EUIPO, inklużi l-voti pożittivi tar-rappreżentanti tal-Kummissjoni Ewropea u tal-Parlament Ewropew fil-Kumitat tal-Baġit tal-EUIPO.

**99.** Għażliet ta' spejjeż simplifikati (somom sħaħ f'daqqa waħda) kienu applikati bħala proġett pilota għall-ewwel darba fl-2020 u kkonċernaw parti mill-attivitajiet ta' kooperazzjoni bħal gruppi ta' Hidma, attivitajiet promozzjonali, waqt li proġetti ta' implimentazzjoni iktar komplessi fl-Uffiċċji Nazzjonali tal-Propjetà Intellettuali (Back Office, Front Office, Capture u Store Historical Files, eċċ) huma bbażati fuq spejjeż attwali mgarrba u l-ispejjeż operazzjonali huma bbażati fuq il-kwalità tas-servizz pprovdut.

Qabel il-fażi ta' implimentazzjoni, Uffiċċji Nazzjonali tal-Propjetà Intellettuali kienu kkonsultati, involuti u infurmati dwar il-metodoloġija tal-kalkolu ta' somom sħaħ f'daqqa waħda kif ukoll dwar il-kwistjoni tal-ispejjeż operazzjonali.

L-EUIPO, madanakollu, ser jirrevedi l-metodoloġija għall-kalkolu tas-somom sħaħ f'daqqa waħda riferuti biex jikkunsidra l-osservazzjoni tal-Qorti.

### **Rakkomandazzjoni 3 - Titjib fis-sistemi tal-finanzjament, il-verifika u l-evalwazzjoni**

**(a)** L-EUIPO jaċċetta r-rakkomandazzjoni. L-EUIPO ser jirrevedi l-metodoloġija tiegħu għall-kalkolu tas-somom sħaħ f'daqqa waħda għal xi attivitajiet ta' Kooperazzjoni Ewropea u jqis l-osservazzjonijiet tal-Qorti.

**(b)** L-EUIPO jaċċetta r-rakkomandazzjoni. L-Uffiċċju ser jinvestiga elementi addizzjonali relatati mal-kwalità ta' *data* relatata mal-implimentazzjoni ta' teknoloġiji godda bħal blockchain li jistgħu jgibu elementi addizzjonali li jiġġustifikaw il-kontinwità tal-mudell rivedut tal-ispiża operazzjonali.

**(c)** L-EUIPO jaċċetta r-rakkomandazzjoni u ser itejjeb iktar is-sistema ta' evalwazzjoni tiegħu.